

पुर्व योजना तर्जुमा गोष्ठी २०७१।७२

निर्णयहरु

निर्णय नं

१

राष्ट्रिय योजना आयोगबाट संघिय मामिला तथा स्थानीय विकास मंत्रालय मार्फ प्राप्त बजेट सिलि-अनुरूप जिल्ला विकास समितिले आगामी आ.व. २०७१।७२ को लागि बजेट तथा कार्यक्रम तर्जुमा गर्ने । विषयगत कार्यालयहरुको लागि बजेट सिलि- प्राप्त नभए पनि चालु आ.ब.को बजेटमा १४ प्रतिशतले बृद्धिगरी बजेट तथा कार्यक्रम तर्जुमा गर्ने जानकारी प्राप्त भएकोले सोही बमोजम गर्ने । बजेट तथा कार्यक्रम तर्जुमा सम्बन्धी मार्गदर्शन प्राप्त भई नसकेको हुंदा गत आ.व. को मार्गदर्शनलाई आधार मान्ने । पछि मार्गदर्शन प्राप्त हुन आएमा सोलाई पनि समावेश गर्ने गरी बजेट तथा कार्यक्रम तर्जुमा गर्ने निर्णय गरियो ।

निर्णय नं

२

आगामी आ.व. २०७१।७२ को जिल्ला विकास योजना तर्जुमा गर्ने सन्दर्भमा निम्न अनुसारका नीतिगत मार्गदर्शनहरुको आधारमा योजना तथा कार्यक्रमहरु छनौट गर्ने निर्णय गरियो ।

क) लमजुङ जिल्लाको विकासको लागि ५ बर्षो आवधिक योजना तर्जुमा भइरहेकोले चालु आ .ब. को कार्यक्रम तर्जुमा गर्दा आवधिक योजनाका प्राथमिकतासंग मिल्ने गरी तर्जुमा गर्ने । यसका लागि जिल्लाको विकासमा अग्रणी क्षेत्रको रुपमा रहेको कृषि, पर्यटन,जडीबुटी र जलस्रोतको विकासमा उच्च प्राथमिकता दिने । जिल्लाबासीको जीवनस्तरमा सुधार ल्याउन आधुनिक कृषि तथा नगदेबाली, तरकारी खेती, पशुपालन, माछापालन, दूग्ध उत्पादन तथा फलफूल खेतीमा विशेष सहयोग पुर्याउने कार्यक्रमलाई प्राथमिकता दिने ।

ख) स्न २०१४ सम्ममा एकघर एक चर्पी निर्माण गरि जिल्लालाई खुला दिसामुक्त वनाउने नीतिलाई उच्च प्राथमिकता दिइ समन्वयतात्क रुपमा कार्यक्रम सञ्चालन गर्ने । साथै खानेपानी योजना सञ्चालन गर्ने कार्यालय तथा संघसंस्थाहरुले योजनाहरु सञ्चालन तथा मर्मत विस्तार गर्दा एक घर एक धाराको नीति लिई योजना सञ्चालन गर्ने ।

ग) जिल्लाको विकासमा मेरुदण्डको रुपमा रहेका सडकहरुको स्तरोन्नतिमा विशेष जोड दिई सडक निर्माणमा गरिने लगानीलाई दीगो तुल्याई बाह्र महिना यातायात सुचारु गर्नेगरी लगानीलाई केन्द्रित गर्ने । साथै सडक नपुगेका गाविसहरुलाई सडक संजालमा समावेश गर्न उच्च प्राथमिकता दिने ।

घ) जिविसबाट विषयगत कार्यालयहरूसंगको साझेदारीमा कार्यक्रम संचालन गर्ने नीतिलाई आगामी आ.व. मा पनि निरन्तरता दिइने हुदा कार्यक्रम संचालन गर्न चाहने विषयगत कार्यालयहरुले सो

- अनुरूप कार्यक्रम तर्जुमा गरी विषयगत समितिको बैठक अगावै जिविसमा पेश गर्ने ।
- ड) जिविसको ३० प्रतिशत र स्थानीय जनसमुदायको ७० प्रतिशत योगदान रहने गरी संयुक्त लगानीमा सडक कालोपत्रे गर्ने नीतिलाई निरन्तरता दिने ।
- च) नगरोन्मुख क्षेत्रहरूमा फोहोरमैला व्यवस्थापनको लागि प्रोत्साहन स्वरूप सहयोग उपलब्ध गराउने नीतिलाई निरन्तरता दिने ।
- छ) पारदर्शी, प्रभावकारी, छिटो एवं गुणस्तरीय रूपमा योजना सम्पन्न गर्ने उपभोक्ता समितिहरूलाई पुरस्कृत गर्ने नीतिलाई निरन्तरता दिने ।
- ज) विपन्न दलित, जनजाति, महिला, तथा अपांगता भएका व्यक्तिहरूको हितका लागि आयमूलक र सीपमूलक कार्य क्रममा जोड दिई कार्यक्रमहरू तर्जुमा गर्ने र त्यस्ता कार्यक्रमहरूको तर्जुमा देखि कार्यान्वयन र अनुगमनमा सम्बन्धित बर्गको भूमिका बृद्धि गर्ने । बालबालिकाहरूको लागि क्षमता अभिवृद्धिका कार्यक्रम संचालन गर्न जोड दिने ।
- झ) सुशासन, जवाफदेहिता र पारदर्शिता सुनिश्चित गर्न सार्वजनिक लेखा परीक्षण, सार्वजनिक सुनुवाई, सामाजिक परीक्षण, अनुगमन तथा मूल्यांकन संयन्त्रलाई प्रभावकारी बनाउने ।
- ञ) जिल्ला विकास समितिको आन्तरिक श्रोत परिचालन क्षमतालाई बृद्धि गर्ने कार्यक्रम तय गरी लागु गर्दै जाने तथा न्यूनतम शर्त तथा कार्य सम्पादन मापन कार्यलाई सहयोग पुग्ने गरी जिविसको क्षमता विकास क्रियाकलापहरू निर्धारण गर्ने ।
- ट) जिल्लास्थित सरकारी तथा गैर सरकारी निकायहरूद्वारा जिल्लाका विभिन्न गाविसहरूमा सञ्चालन गरिने सामाजिक परिचालन, सीप विकास तथा प्रविधि हस्तान्तरण एवं सामाजिक विकासका कार्यक्रमहरूको छनौट जिविसद्वारा तयार गरिएको विपन्नता स्तरीकरण प्रतिबेदन २०७० लाई आधार मानी दोहोरोपन नपर्ने गरी गर्ने ।

निर्णय नं

३

आगामी आर्थिक वर्षा लागि योजना तथा कार्यक्रम छनौट गर्दा देहायका आधारमा प्राथमिकता दिई छनौट गर्ने निर्णय गरियो ।

- क) जनतालाई तत्काल प्रत्यक्ष फाईदा पुग्ने तथा रोजगार प्रर्बद्धन हुने र आयमूलक योजनाहरू ।
- ख) कृषि उत्पादन बृद्धिमा सघाउ पुग्ने ।
- ग) स्थानीय साधन, सीप र क्षमताको परिचालनबाट संचालन हुन सक्ने ।
- घ) वातावरण संरक्षणमा सघाउ पुर्याउने ।
- ड) पिछडिएका वर्ग तथा उत्पिडित जाति, जनजाति, महिला, बालबालिका र अपांगता भएकाहरूका लागि आयमूलक र सीपमूलक कार्यक्रमहरू ।
- च) क्रमागत रूपमा संचालनमा रहेका अधुरो योजनाहरू सम्पन्न गर्न उच्च प्राथमिकता दिने ।

निर्णय नं

४

गाउँ विकास समितिहरूको आगामी आ.व. को योजना तथा बजेट तर्जुमाको लागि निम्नानुसारको बजेट सिलिङ तथा मार्गदर्शन गाविसहरूमा पठाउने निर्णय गरियो ।

क) राष्ट्रिय योजना आयोगबाट संघिय मामिला तथा स्थानीय विकास मन्त्रालय मार्फत प्राप्त बजेट सिलिङ तथा जिबिसबाट राजस्व बाडफाइ बापत प्राप्त हुने रकम र गाविसको आन्तरिक आय समेतको अनुमान गरी आगामी आ.व. २०७१/७२ को लागि बजेट तथा कार्यक्रम तर्जुमा गर्ने ।

ख) अनुदान रकम बाडफाइ र खर्च गर्दा स्थानीय निकाय स्रोत परिचालन तथा व्यवस्थापन कार्यविधि २०६९ मा व्यवस्था भए अनुसार गर्नुपर्नेछ ।

ग) पूँजीगततर्फविनियोजित रकमको कार्यक्रम तर्जुमा गर्दा विपन्न, महिलाहरूको मूलप्रवाहीकरण, बालबालिकाहरूको हित र कल्याण, दलितवर्गको सशक्तिकरण, आदिबासी जनजातिहरूको उत्थान, अशक्त अपांगता भएकाहरूको हित कल्याण सम्बन्धी योजनाहरूको लागि स्थानीय निकाय स्रोत परिचालन तथा व्यवस्थापन कार्यविधि २०६९ वमोजिम पूँजीगत बजेटको न्यूनतम ३५ प्रतिशत रकम विनियोजन गर्नुपर्नेछ ।

घ) प्रत्येक गाविसले कृषि क्षेत्रमा १५ प्रतिशत पूँजीगत रकम विनियोजन गर्नुपर्नेछ । कृषिमा विनियोजित रकमबाट विपन्न बर्ग र समुदायका किसानहरूले प्रत्यक्ष लाभ प्राप्त गर्ने गरी सम्बन्धित विषयगत कार्यालयका प्राविधिकहरूको सहयोगमा संचालन हुने गरी नतिजामूलक कार्यक्रम छनौट गर्नुपर्नेछ ।

ङ) पूँजीगत रकमबाट ग्रामीण क्षेत्रको रुपान्तरणमा सहयोग पुर्याउने स्थानीय जनसहभागिताको आधारमा समुदायले सञ्चालन गर्ने गरी खानेपानी मर्मत विस्तार, कृषि तथा स्थानीय उत्पादन प्रवर्द्धन, विद्युतीकरण, साना सिंचाई, शैक्षिक प्रव्वाधार जस्ता आर्थिक सामाजिक प्रव्वाधारका कार्यक्रममा रकम विनियोजन गर्नुपर्नेछ ।

च) प्रव्वाधार तर्फयोजना छनौट गर्दा योजना संख्या कम गरी लगानीको दीगो प्रतिफल प्राप्तीलाई सुनिश्चित गर्नु पर्नेछ । साथै जिल्लाको समग्र विकासमा अग्रणी क्षेत्रको रुपमा रहेको कृषि, जडीबुटी, पर्यटन, जलस्रोतको विकासमा उचित प्राथमिकता दिई योजना छनौट गर्नु पर्नेछ ।

छ) गाविसले बजेट तथा कार्यक्रम बनाउदा विपद - प्रकोप) व्यवस्थापनको लागि समेत बजेट तथा कार्यक्रम बनाउनु पर्नेछ ।

ज) अनुदान रकम खर्च गर्दा सरकारी खर्चमा मितव्ययिता कायम गर्ने निर्देशिका २०६८ तथा नेपाल सरकारको तत्काल राहात कार्यक्रमको पूर्णा पालना गर्नुपर्नेछ । साथै अनुदान रकमबाट चन्दा, उपहार एवं आर्थिक सहयोगमा रकम खर्च गर्न पाइने छैन ।

झ) पूँजीगत खर्चबाट चालु खर्चमा रकमान्तर गर्न पाइने छैन ।

ञ) जिबिसले ढुंगा, गिटी, बालुवा आदि निकासीको ठेक्का लगाएका गाविसहरूको हकमा त्यस्तो आयबाट प्राप्त नियमानुसारको रकम राजस्व बाडफाइ बापत सम्बन्धित गाविसमा पठाइनेछ । उक्त रकम स्रोत संरक्षण र आयआर्जन बृद्धि हुने कार्यमा प्राथमिकता दिई खर्च गर्नुपर्नेछ ।

- ट) दर्ुइ वा दर्ुइभन्दा बढी गाविसका बासिन्दालाई फाइदा पुग्ने योजनाको लागि उक्त गाविसहरु मिलेर संयुक्त रुपमा योजना तथा कार्यक्रम छनौट गरी संचालन गर्न सक्नेछन् ।
- ठ) सन् २०१४ सम्ममा एक घर एक चर्पी निर्माण गरी जिल्लालाई खुल्ला दिसामुक्त जिल्ला बनाउने अभियानमा उच्च प्राथमिकता दिई गाविसको पूजी गत रकम लगानी गर्ने ।
- ड) चालु आवको गाउ परिषद आगामी पौष २५ गतेभित्र सम्पन्न गर्नुपर्नेछ र परिषदको निर्णयपौष मसान्तसम्ममा जिल्ला विकास समितिमा बुझाइसक्नु पर्नेछ ।
- ढ) गाउं परिषदको बैठक अघि वडा नागरिक मञ्चको बैठकबाट योजना छनौट भई आएको हुनुपर्नेछ । गाउं प रिषदमा सामाजिक परिचालकहरुलाई अनिवार्य उपस्थित गराउनु पर्नेछ ।
- ण) गाउं परिषदको योजना तर्जुमा बैठक स्थानीय निकाय स्रोत परिचालन तथा व्यवस्थापन कार्यविधिले तोके अनुसार स्थानीय संघसंस्था, विषयगत कार्यालयका प्रतिनिधि, महिला, दलित, जनजाति एवं पछाडि पारिएका वर्गको उपस्थितिमा गर्नुपर्नेछ ।
- तर्) इलाका स्तरिय योजना तर्जुमा गोष्ठीमा जिल्ला विकास योजनामा समावेश गर्ने गरी गाउं परिषदबाट परित योजनाहरुको सूची सहित गाविस सचिव स्वयं उपस्थित हुनु पर्नेछ ।

निर्णय नं

५

आगामी वर्षो योजना तर्जुमाका लागि इलाकास्तरिय योजना तर्जुमा गोष्ठीहरु मिति २०७० माघ १९ देखि २४ गतेसम्म सम्बन्धित इलाकाको तोकिएका केन्द्रहरुमा सञ्चालन गरिनेछ । उक्त गाोष्ठीमा विषयगत कार्यालय तथा सम्बन्धित गाविसहरुमा कार्यरत गैससका प्रतिनिधी तथा गाविस सचिव र सामाजिक परिचालकहरु अनिवार्य रुपमा सहभागी हुनु पर्नेछ । इलाका स्तरिय योजना तर्जुमा गोष्ठीमा गाउं परिषदबाट जिल्लाको विकास योजनामा समावेश गर्ने गरी प्रस्ताव भएका योजना बाहेक नयां योजना प्रस्ताव गर्न पाइने छैन । तर एक भन्दा बढी गाविस तथा इलाकाहरूसंग सम्बन्धित योजना रहेछ भने त्यस्तो छनौट गर्न बाधा पुगेको मानिने छैन ।